

Title: Need to provide adequate quantity of fertilizers in Kota Parliamentary Constituency, Rajasthan.

**\*श्री इज्यराज सिंह (कोटा):** मेरे संसदीय क्षेत्र कोटा में और पूरे कोटा संभाग में खाद की आपूर्ति समय पर नहीं हो पा रही है। अभी रबी की फसल में गेहूँ एवं सरसों की फसल के लिए खाद की अत्यंत आवश्यकता है। पूरे कोटा संभाग में 60 हजार टन खाद की आवश्यकता होती है और अभी तक 20 हजार टन खाद की आपूर्ति हो पायी है एवं एक दो दिन पूर्व 10 हजार टन खाद कोटा संभाग को दिया गया है। इस तरह से पूरे संभाग में 50 प्रतिशत खाद की आवश्यकता को पूरा नहीं किया गया है। कोटा संभाग में अधिकांश परिवार खेती-बाड़ी से जुड़े हुए हैं। अगर समय पर खाद की आपूर्ति नहीं हो पायी तो किसानों की फसल बर्बाद हो सकती है जिसके परिणामस्वरूप किसानों की स्थिति और दयनीय हो जाएगी और देश के खाद्यान्न उत्पादन पर प्रतिकूल असर पड़ेगा। जो 20 हजार टन खाद आया है उसको पुलिस की निगरानी में लाईन लगाकर बांटा गया है जिससे किसानों में असंतोष है। बाजार में खाद उपलब्ध नहीं है।

सरकार से अनुरोध है कि राजस्थान के कोटा संभाग में खाद की आपूर्ति आवश्यकतानुसार समय पर उपलब्ध करवाई जाये।